



आदमी की पहचान उसके धन या पद से नहीं होती, उसके मन से होती है, मन की फकीरी पर तो कुबेर की संपदा भी रोती है।
— अटल बिहारी वाजपेयी, पूर्व प्रधानमंत्री

अमृत विचार

लखनऊ महानगर

लखनऊ के प्रमुख समाचार

- दर्जन भर दबंगों ने प्लैट में घुसकर भाई-बहन को पीटा II
- अस्पताल में मॉल से महंगा वाहन पार्किंग शुल्क III
- आईटीओटी अलीगंज के प्रशिक्षार्थियों ने दिलाया... IV

लखनऊ, बुधवार, 29 अक्टूबर 2025



छठी मइया ने बरसाया आशीर्वाद

व्रती महिलाओं ने उदीयमान भगवान भास्कर को दिया अर्घ्य, किया व्रत का पारण



झुलैलाल वाटिका घाट पर उगते सूर्य को अर्घ्य देती व्रती महिला।

अमृत विचार

कार्यालय संवाददाता, लखनऊ

अमृत विचार: छठ महापर्व के अंतिम दिन बादलों से बूंदों के रूप में छठी मइया का आशीर्वाद बरसा। मंगलवार की भोर से शुरू हुई रिमझिम बारिश के बीच व्रती महिलाएं और उनके परिजन सिर पर बहंगी व कलश लेकर अलग-अलग रास्तों से होते हुए गोमती नदी के तटों पर बनाए गए विभिन्न घाटों पर पहुंचे। वेदी पर कलश स्थापित कर दीपक जलाए। घाट छठ मइया लोकगीतों से गुंजने लगा। व्रती सूप में पूजा सामग्री लेकर नदी में उतर गए और घुटनों तक पानी में खड़े होकर सूर्यदेव के उदय की प्रतीक्षा करने लगे। सूर्योदय होते ही जल, दूध से अर्घ्य देकर संतान की लंबी आयु और परिवार की सुख-समृद्धि की कामना की। छठी मइया और सूर्यदेव को पकवान आदि चढ़ाकर प्रसाद वितरित किया। महिलाओं ने एक दूसरे को सिंदूर लगाया।

शहर में सोमवार रात से ही बादल छाए थे, मंगलवार भोर होने से पहले बारिश शुरू हो गई। रिमझिम बारिश के बीच हजारों व्रती और उनके परिजन छह मइया के भजन गाते घाटों की ओर चल दिए। झुलैलाल पार्क, लक्ष्मण मेला घाट, कुड़िया घाट, समेत गोमती तटों पर हजारों

● महिलाओं ने एक दूसरे को लगाया सिंदूर और प्रसाद भी बांटा



कलश लेकर घाट पर जाती व्रती महिला।

की संख्या में लोग पहुंचे। बादलों के कारण भोर में काफी देर तक 'दिनकर' नहीं उदय हुए तो सूर्य की आभा से चमकती रोशनी के बीच अर्घ्य दिया। महिलाओं ने छठी मैया की जयकारा लगाई और परिवार के लिए सुख समृद्धि और बेटों के लिए दीर्घायु जीवन की कामना की। सोमवार की शाम अस्ताचलगामी सूर्य को अर्घ्य देने के बाद मंगलवार की सुबह उदीयमान भास्कर को जल अर्पित कर महिलाओं ने व्रत का पारण किया।



झुलैलाल वाटिका घाट पर छठी मइया की पूजा करती व्रती महिलाएं, इस दौरान उन्होंने वेदी पर स्थापित कलश व दीयों को छाता लगाकर बारिश से बचाया।

अमृत विचार

बारिश ने पैदा कर दी सिहरन

■ बारिश के बीच हवा चलने से वातावरण में सिहरन पैदा कर रही थी। बदली, चहुंओर से आती तेज हवाएं और बरसते पानी के बीच व्रती महिलाएं डटी थीं। पूजन स्थल पर करीब घंटों तक भरे पानी में कुछ महिलाएं छाते तो कुछेक व्रती पॉलीथिन की कामचलाऊ छत के नीचे बैठ पूजन आगे बढ़ाती नजर आ रही थीं। उन्हें 'भगवान भास्कर' के उदय होने की प्रतीक्षा थी। बरसात और हवाओं ने गति पकड़ी लेकिन आस्थावानों की आस्था पर स्तौभर भी फर्क नहीं पड़ा।



बहंगी लेकर घाट पर जाती व्रती।

सिटी ब्रीफ

दो दिवसीय खाद्य प्रशिक्षण 30 से

अमृत विचार, लखनऊ : मुख्यमंत्री खाद्य प्रसंस्करण ग्राम स्वरोजगार योजना के अंतर्गत 30 व 31 अक्टूबर को दो दिवसीय खाद्य प्रसंस्करण प्रशिक्षण एवं सूक्ष्म कुटीर उद्योग आयोजित किया जाएगा। प्रशिक्षण कार्यक्रम राजकीय सामुदायिक फल संरक्षण एवं प्रशिक्षण केंद्र द्वारा सरोजनी नगर विकास खंड की ग्राम भटगांव में होगा। प्रभारी सुशील कुमार सागर ने बताया कि प्रशिक्षार्थियों को विशेषज्ञों द्वारा जानकारी व प्रोत्साहित किया जाएगा।

आठवें वेतन आयोग के गठन का किया स्वागत

अमृत विचार, लखनऊ : उत्तर प्रदेश राज्य कर्मचारी महासंघ के अध्यक्ष कमल अग्रवाल और महामंत्री अशोक सिंह ने आठवें वेतन आयोग के गठन का स्वागत किया है। किंतु इसके लागू होने की समय सीमा पर संदेह जताया। उन्होंने कहा कि रिपोर्ट अप्रैल 2027 से लागू होती दिख रही है, जबकि इसे जनवरी 2026 से लागू किया जाना चाहिए। महासंघ ने अन्य संबंधित मांगों पर संघर्ष जारी रखने की घोषणा की है। कमल अग्रवाल ने कहा कि संबंध और आंदोलनों के बाद केंद्र सरकार ने आखिरकार आठवां वेतन आयोग गठित करने की घोषणा कर दी है। उन्होंने बताया कि अखिल भारतीय राज्य सरकारी कर्मचारी महासंघ के नेतृत्व में बीते चार वर्षों से 11 सूत्री मांगों को लेकर देशभर में आंदोलन चल रहा था, जिसमें आठवां वेतन आयोग और पुरानी पेंशन योजना की बहाली प्रमुख थी।

बारिश से बचाव को कई जगह लगाए गए टेंट

■ घाटों पर सुरक्षा और स्वच्छता के विशेष इंतजाम किए गए थे। बारिश से बचाव के लिए कई जगह टेंट लगाए गए, वहीं एनडीआरएफ और पुलिस बल पूरी तरह मुस्तैद रहे। इसके अलावा गोमती नगर, इंदिरा नगर, अलीगंज, विनयखंड और जानकीपुरम जैसे इलाकों में कृत्रिम छत घाट बनाए गए, जहां व्रती महिलाओं ने चारपरिक विधि से पूजा-अर्चना की। व्रती महिलाओं ने बताया कि यह पूर्व 36 घंटे के निर्जला उपवास के बाद पूरा होता है। वहीं बुधवार को राजधानी में छठ महापर्व मंगलवार को श्रद्धा और आस्था के साथ मनाया गया। भोर होते ही व्रती महिलाएं गोमती नदी के घाटों और शहर के विभिन्न कृत्रिम तालाबों में पहुंचीं और उदीयमान भगवान भास्कर को अर्घ्य अर्पित किया।



लक्ष्मण मेला पार्क घाट पर वेदी पर कलश स्थापित कर पूजन करती व्रती महिलाएं।

शुभकामना लिखे बैनर बने बारिश में सहारा

■ बारिश से घाटों पर जलभराव हो गया, लेकिन भक्तों ने इसे छठी मइया की कृपा माना। कुछ श्रद्धालु शुभकामना लिखे बैनर को सिर पर ओढ़े हुए थे, तो कई छतरियां लिए घाट पर डटे रहे। इस दौरान लक्ष्मण मेला घाट और झुलैलाल मेदान पर सबसे ज्यादा श्रद्धालुओं की भीड़ देखी गई, जहां हजारों की संख्या में महिलाएं गोमती में खड़े होकर भगवान सूर्य को अर्घ्य दे रही थीं। व्रती महिलाएं बोलीं छठी मइया की कृपा से तेज हवा और बारिश के बीच भी दीये नहीं बुझे। यह इस बात का संकेत है कि मइया प्रसन्न हैं।



गोमती में खड़े होकर सूर्यदेव को अर्घ्य देती व्रती महिला।

शहर में बारिश ने बढ़ाई सर्दी

अमृत विचार, लखनऊ : चक्रवाती तूफान मोथा के असर से मंगलवार को राजधानी का मौसम अचानक बदल गया। सुबह हुई रिमझिम बारिश और दिन भर चली ठंडी हवाओं ने अक्टूबर में ही सर्दी का अहसास करा दिया। दिन भर बादल छाए रहे। कहीं तेज तो कहीं बूदाबूदा से दिन के तापमान में गिरावट दर्ज की गई। मंगलवार को राजधानी का अधिकतम तापमान 25.4 डिग्री सेल्सियस रिकार्ड किया गया, जो सामान्य से 6 डिग्री सेल्सियस कम रहा। लोगों ने ठंड से बचने के लिए गरम कपड़े निकाल लिए। मौसम विभाग के अनुसार बुधवार को भी बदल छाए रहेंगे। गरज-चमक के साथ बूदाबूदा की संभावना है।



सर्दी बढ़ने से शॉल ओढ़कर जाती वृद्धा।

जल्द यूपी एससीआर बदलेगा शहरों की सूरत

कार्यालय संवाददाता, लखनऊ

अमृत विचार : लखनऊ समेत छह जिले बाराबंकी, रायबरेली, उन्नाव, हरदोई व सीतापुर की उत्तर प्रदेश स्टेट कैपिटल रीजन (यूपी एससीआर) जल्द सूरत बदलेगा। लखनऊ विकास प्राधिकरण ने कंपनी द्वारा दिए गए प्रेजेंटेशन पर काम करने की प्रक्रिया शुरू कर दी है।

यूपी एससीआर के लिए जोआईएस आधारित क्षेत्रीय महायोजना कंसल्टेंट कंपनी द्वारा

बनाई जा रही है। एक वर्ष में रीजनल प्लान बनाने के बाद पांच वर्ष के रीजनल प्लान पर काम होगा। इस प्रक्रिया में परियोजनाओं को चिन्हित करते हुए उनका डीपीआर तैयार किया जाएगा। इसी आधार पर स्थल पर परियोजनाओं को क्रियान्वित कराने का काम होगा। इन छह जिलों में एससीआर का क्षेत्रफल 26 हजार वर्ग किलोमीटर है। एससीआर के जिलों में समानांतर विकास से निवेश बढ़ेगा, रोजगार व व्यवसाय के अवसर सृजित होंगे। गांवों तक शहरी सुविधाएं पहुंचेंगी।

ट्रॉमा सेंटर की इमरजेंसी में शुरुआती 24 घंटे जांचें भी की जाएंगी मुफ्त

मरीजों की संख्या, जांच पर खर्च के आकलन को बनी कमेटी

राहत

कार्यालय संवाददाता, लखनऊ

अमृत विचार : केजीएमयू के ट्रॉमा सेंटर में मरीजों को शुरुआती 24 घंटे मुफ्त इलाज के साथ जांच की सुविधा भी जल्द मिलने लगेगी। इसमें रेडियोलॉजी और पैथोलॉजी की जांचें भी होंगी। इसके लिए केजीएमयू प्रशासन ने पांच सदस्यीय कमेटी बनाई है। ये कमेटी मरीजों की संख्या और जांच पर आने वाले खर्च का आकलन करेगी। इसके बाद मुफ्त जांच पर फैसला होगा।

ट्रॉमा सेंटर की इमरजेंसी में प्रतिदिन प्रदेश भर से 400 से अधिक मरीज लाए जाते हैं। ट्रॉमा में भर्ती मरीजों को शुरुआत के 24 घंटे मुफ्त इलाज का नियम है। इलाज मुफ्त मुहैया कराया जा रहा है, लेकिन जांच के लिए शुल्क चुकाना पड़ता है। अब जांच भी की जाएगी। पैथोलॉजी व रेडियोलॉजी की मुफ्त जांच की कवायद शुरू कर दी है।

केजीएमयू प्रशासन ने चिकित्सा अधीक्षक डॉ. सुरेश कुमार, ट्रॉमा सेंटर के सीएमएस डॉ. प्रेमराज सिंह, ट्रॉमा सेंटर के चिकित्सा अधीक्षक डॉ. अमिय अग्रवाल, वित्त व आईटी विशेषज्ञों की कमेटी बनाई है। ये कमेटी मरीजों की संख्या, जांच पर आने वाला शुल्क व दूसरे संसाधनों का आकलन करेगी। सभी पहलुओं को परखने के लिए कमेटी अपनी रिपोर्ट केजीएमयू प्रशासन को सौंपेगी। उसके बाद मुफ्त जांच पर फैसला होगा।

कार्डियोलॉजी में नहीं मिली जांच के लिए तारीख

■ **अमृत विचार, लखनऊ :** किंग जॉर्ज चिकित्सा विश्वविद्यालय (केजीएमयू) की लारी कार्डियोलॉजी की ओपीडी में मंगलवार को आए मरीजों को जांच के लिए तारीख नहीं मिल सकी। बिना सूचना चस्था किए तारीख देना वाले कर्मचारी नदारत रहा। परेशान मरीज-तीमारदार पीआरओ कार्यालय से कर्मचारियों व चिकित्सकों के चक्कर लगाते रहे, लेकिन सुनवाई नहीं हो सकी। लारी की ओपीडी में प्रतिदिन 300 से अधिक मरीज आ रहे हैं। मरीजों को देखने के बाद डॉक्टर जांच लिखते हैं। 50 से 60 मरीजों को टूटी ईको व टीएमटी जांच लिखी जा रही है। मंगलवार को भी कई मरीज जांच की सलाह दी गई। तारीख देने के लिए काउंटर पर कोई कर्मचारी नहीं था। मरीज एक से दूसरे काउंटर पर भटकते रहे, लेकिन उनकी सुनवाई नहीं हुई। उन्नाव निवासी महेशा को डॉक्टर ने टूटी ईको जांच लिखी थी। पति जांच के लिए काफी देर तक खिड़की के पास कर्मचारी के आने का इंतजार करता रहा। इसी तरह मरीज अशोक और हाजिया बानो सहित अन्य मरीजों को भी जांच की तारीख नहीं मिली। मायूस होकर मरीजों को लौटना पड़ा। इस संबंध में संस्थान के प्रवक्ता डॉ. केके सिंह ने कहा कि हो सकता है छठ पूजा की छुट्टी होने के कारण कर्मचारी न आया हो, लेकिन इसकी सूचना खिड़की पर चस्था करानी चाहिए थी या फिर उसकी जगह पर अन्य कर्मचारी की इयूटी सुनिश्चित करना था। ये कैसे चूक हो गई इसकी जांच कराई जाएगी।



जांच की तारीख मिलने वाली बंद खिड़की के पास खड़े तीमारदार।

लापरवाही

स्वच्छ वायु सर्वेक्षण की रैंकिंग में शहर 15वें स्थान पर पहुंचने के बावजूद अधिकारी नहीं ले रहे सबक

नगर निगम के कर्मचारी ही जला रहे सड़कों पर कूड़ा

कार्यालय संवाददाता लखनऊ

अमृत विचार : स्वच्छ वायु सर्वेक्षण की रैंकिंग में लगातार पिछड़ने के बाद भी नगर निगम सबक लेने को तैयार नहीं है। 2022 में जहां लखनऊ पहले स्थान पर था वहीं इस बार 15वें स्थान पर पहुंच गया है। नगर निगम के जिन सफाई कर्मचारियों पर शहर को साफ-सुथरा रखने की जिम्मेदारी है वही खुलेआम कूड़ा जला रहे हैं।

देखने में आ रहा है कि अमीनाबाद, ऐशबाग, नाना महल रोड, कुंडरी रकाबगंज, पुराने लखनऊ आदि क्षेत्रों में सफाईकर्मियों सुबह सफाई के दौरान मुख्य मार्ग पर ही पॉलीथिन और कूड़ा एकत्र कर उन्हें ले जाने के बजाए आग लगाकर छोड़ देते हैं। इससे तीखी बदबू उठती है और जहरीला धुआं



राजधानी के अमीनाबाद से नाज सिनेमा की ओर जाने वाली सड़क और वर्मा बिस्कुट के समीप जलते कूड़े के ढेर।

कूड़ा जलाने वालों को कार्रवाई का डर नहीं

■ शहर में लोग घरों और दुकानों के बाहर कूड़ा इकट्ठा कर खुलेआम जला रहे हैं। उन्हें न तो पर्यावरण की चिंता है न कार्रवाई का डर। नगर निगम के अधिकांश क्षेत्रों में घरों और बाजारों में लोग सफाई करके नगर निगम को न देकर कूड़े में आग लगा देते हैं। नगर निगम के सफाई निरीक्षकों और अधिकारियों की लापरवाही से कूड़ा जला देने का प्रचलन बढ़ गया है। कूड़ा जलाने वालों के खिलाफ नगर निगम के जिम्मेदार चालान करने की कार्रवाई तक नहीं कर रहे हैं।

वातावरण में समाता है। उदाहरण के तौर पर सुबह लगभग 7 बजे अमीनाबाद से नाज सिनेमा की

तरफ जाने वाले मार्ग और बर्मा बिस्कुट के सामने कूड़े के ढेर में आग लगा दी गई। इस कूड़े

में बड़ी मात्रा में पॉलीथीन भी शामिल रही। इससे शहर की हवा और खराब हो रही है। इससे

कूड़ा जलाने पर प्रतिबंध है, यदि कोई ऐसा कर रहा है उस पर सख्त कार्रवाई की जाएगी। सफाई निरीक्षकों को निरीक्षण कर कार्रवाई के निर्देश दिए गए हैं। जोनों में अभियान चला चालान किया जाएगा। - संजीव प्रधान, पर्यावरण अभियंता, लखनऊ नगर निगम

वायु प्रदूषण बढ़ रहा है। सफाई कर्मचारी ही जनता की सेहत के साथ खिलवाड़ कर रहे हैं।

सिटी ब्रीफ

करंट से झुलसे युवक ने दम तोड़ा

अमृत विचार, लखनऊ : पीजीआई क्षेत्र में दिवाली पर सड़काट के लिए लगाई गई झालर उतारते समय करंट की चपेट में आए युवक की इलाज के दौरान मौत हो गई। थाना क्षेत्र के रामटोला खारिका निवासी सोनू कुमार (23) निजी नौकरी करते थे। पिता सुरेश के अनुसार, 24 अक्टूबर को सोनू घर की झालर उतार रहे थे, तभी तार में करंट उतरने से झुलस गए। परिजनो ने उन्हें गंभीर हालत में सिविल अस्पताल में भर्ती कराया, जहां सोमवार देर रात उपचार के दौरान उनकी मौत हो गई। पिता सुरेश सिविल कमान एमटीएस में चतुर्थ श्रेणी कर्मचारी है। परिवार में मां निर्मला, चार भाई और एक बहन है। हादसे के बाद परिवार में कोहराम मच गया है।

जमीन पर कब्जे का प्रयास, दो पर रिपोर्ट

अमृत विचार, लखनऊ : नगराम क्षेत्र में किसान की जमीन पर कब्जे के प्रयास के मामले में पुलिस ने दो सगे भाइयों के खिलाफ रिपोर्ट दर्ज की है। निगोहां के रघुनाथखंडा निवासी किसान संजय ने शनिवार को नगराम थाने में आयोजित समाधान दिवस में पतौना गांव निवासी रामकुमार और शिवकुमार पर अवैध कर्ज की शिकायत की थी। संजय के मुताबिक, नगराम के पतौना गांव में उसकी पैतृक जमीन है, जिस पर दोनों आरोपियों ने कब्जे की कोशिश की। एसओ विवेक चौधरी ने बताया कि शिकायत की लेखपाव से जांच कराई गई थी। जांच रिपोर्ट के आधार पर दोनों भइयों के खिलाफ रिपोर्ट दर्ज कर कार्रवाई की जा रही है।

एटीएम कार्ड चोरी कर निकाले 50 हजार

अमृत विचार, आलमबाग : आलमबाग बस स्टैंड पर रिपाही का एटीएम कार्ड चोरी कर उचक्यों ने 50 हजार रुपये उड़ा दिए। बैंक से निकासी की पुष्टि के बाद पीड़ित ने आलमबाग कोतवाली में रिपोर्ट दर्ज कराई है। 128वीं बटालियन पीएससी इटावा में तैनात सौरभ यादव, निवासी मैमपुरी, वर्तमान में लखनऊ हाउस गार्ड इस्तीफा पर हैं। उन्होंने बताया कि आलमबाग बस स्टैंड से बस पर चढ़ते समय किसी ने उनका एटीएम कार्ड निकाल लिया। इसके बाद चोरों ने एसबीआई ऐशबाग एटीएम से 50 हजार रुपये निकाल लिए। इस्पेक्टर सुभाष चंद्र सरोज ने बताया कि बैंक से एटीएम बूथ के सीसीटीवी फुटेज मांगे गए हैं, जिनके आधार पर जांच की जा रही है।

एटीएम बूथ से आठ बैटरी चोरी

अमृत विचार, लखनऊ : गाजीपुर थाना क्षेत्र में चोरों ने यूनियन बैंक ऑफ इंडिया की इंदिरानगर शाखा के एटीएम कक्ष से आठ बैटरी चोरी कर लीं। शाखा प्रबंधक की शिकायत पर पुलिस ने मामला दर्ज कर जांच शुरू की है। इंदिरानगर डी-ब्लॉक, कलेवा चौराहे स्थित शाखा के प्रबंधक शरद वर्मा ने बताया कि 5 अक्टूबर की रात चोरों ने एटीएम से बैटरी निकालकर बैग में भर ली और फरार हो गए। सीसीटीवी फुटेज की जांच में घटना रात 10:15 से 1:30 बजे के बीच की पाई गई। पुलिस फुटेज के आधार पर आरोपियों की तलाश की जा रही है।

पलैट में लाखों के जेवर चोरी, जांच शुरू

अमृत विचार, लखनऊ : हुसैनगंज इलाके के एक भूतल में चोरों ने अवतारी तोड़कर लाखों रुपये के जेवर चोरी कर लिए। पीड़िता ने पुलिस में रिपोर्ट दर्ज कराई है। डायमंड डेपरी कॉलोनी, उदयगंज निवासी विनोता के अनुसार, 22 से 27 अक्टूबर के बीच चोर उनके घर में घुसे और अरमवारी तोड़कर सोने-चांदी के गहने ले गए। पुलिस ने घटनास्थल का निरीक्षण किया और आसपास लगे सीसीटीवी कैमरों की मदद से छानबीन शुरू कर दी है।

सेल्स मैनेजर बनकर डॉक्टर से ठगी

अमृत विचार, लखनऊ : खुद को ज्वेलरी शौरूम का सेल्स मैनेजर बताकर एक जालसाज ने डॉक्टर से 80 हजार रुपये ठग लिए। आरोपी ने जेवर खरीदने पर डिस्काउंट और मां के इलाज के नाम पर रकम ऐंटी। ठगी का एहसास होने पर पीड़ित ने अहमगंज कोतवाली में रिपोर्ट दर्ज कराई है। विपुल खंड-5 निवासी डॉ. सौरभ प्रकाश निरालानगर स्थित ग्लोब हेल्थकेयर अस्पताल में कार्यरत थे। जुलाई 2024 में उनकी मुलाकात पीयूष शुक्ला निवासी सेक्टर-11 बिकासगंज से हुई, जिन्होने खुद को बेमरगमंत्र स्थित किसना ज्वैलरी का सेल्स मैनेजर बताया। आरोपी ने अस्पताल में भर्ती एक महिला को अपनी मां बताया और कहा कि वह शीघ्र राहत कोष से कैन्सर का इलाज करा रहे हैं। विश्वास जमाने के बाद आरोपी ने गहनों पर छूट दिलाने का झांसा दिया। डॉ. सोम्य ने 10 हजार एडवांस देकर कुछ गहनों और सिक्कों का आईडर दिया। बाद में आरोपी ने फोटो भेजकर 30 हजार में मांगी। फिर मां के इलाज के नाम पर कई बार में 50 हजार रुपये और ले लिए। इसके बाद वह गायब हो गया।


 यह कैसी आस्था : दीपावली के दिन लक्ष्मी-गणेश की पूजा करने के बाद लोग मूर्तियों को इधर -उधर फेंक देते हैं । इसी क्रम में वालाकदर रोड के समीप पेड़ की नीचे रखी गणेश लक्ष्मी की प्रतिमाओं का उठा कर जीप से विर्सजन के लिए ले जाते डालीगंज क्षेत्र के पाषंद रंजीत सिंह ।

राजकुमार वाजपेयी

दर्जन भर दबंगों ने फ्लैट में घुसकर भाई-बहन को पीटा मड़ियांव के एल्डिको सिटी स्थित कुटीर अपार्टमेंट में विवाद

कार्यालय संवाददाता, लखनऊ

अमृत विचार: मड़ियांव के एल्डिको सिटी स्थित कुटीर अपार्टमेंट में दर्जनभर दबंगों ने एक भाई-बहन को पलैट में घुसकर बुरी तरह पीट दिया। घटना का वीडियो सोशल मीडिया पर वायरल होने के बाद पुलिस हरकत में आई और चार दिन बाद आरडब्ल्यू अध्यक्ष रमन सिंह समेत एक दर्जन अज्ञात लोगों के खिलाफ रिपोर्ट दर्ज की गई और तीन लोगों को गिरफ्तार कर लिया गया है।

घटना 23 अक्टूबर की है। अपार्टमेंट में किराये पर रहने वाली शालू चौरसिया और उनके भाई शिवम का आरोप है कि आरडब्ल्यू अध्यक्ष पिछले दो माह से उनसे अभद्रता कर रहे थे। विरोध करने पर 23 अक्टूबर को पार्किंग विवाद के बहाने दबंग घर में घुसे और भाई-बहन को पिटाई कर दी। हमलावरों ने

●सोशल मीडिया पर वीडियो वायरल, चार दिन बाद पुलिस ने दर्ज की रिपोर्ट, तीन गिरफ्तार

दोनों को फ्लैट से बाहर निकालकर ताला बंद कर दिया और उनके गहने, फीस के 20 हजार रुपये और अन्य सामान भी ले गए। डर के कारण दोनों पिछले चार दिन से दोस्त के घर पर शरण लिए हुए हैं।

पीड़िता का कहना है कि घटना के बाद जब उन्होंने मड़ियांव थाने में शिकायत दी तो पुलिस ने कार्रवाई के बजाय टालमटोल किया। मामले की जानकारी यूपी-112 पर भी दी गई थी, लेकिन मौके पर पहुंचे उपनिरीक्षक केवल बयान लेकर लौट गए।

सोमवार को घटना का वीडियो सोशल मीडिया पर वायरल हुआ। 50 सेकेंड के पहले वीडियो में युवती थाने के बाहर रोती हुई दिखाई दे रही

है, जो कह रही है कि “चार दिन से पुलिस एफआईआर नहीं लिख रही।” इसके बाद 1.04 मिनट का एक और वीडियो सामने आया, जिसमें करीब एक दर्जन लोग उसके फ्लैट में घुसकर भाई-बहन को पीटते हुए नजर आ रहे हैं।

इस बीच आरडब्ल्यू अध्यक्ष रमन सिंह ने आरोपों से इनकार किया है। उनका कहना है कि युवती ने स्कूटी गलत जगह पार्क की थी और सीसीटीवी फुटेज न मिलने पर कैमरा तोड़ दिया। इसके बाद उसने उनके खिलाफ छेड़खानी की झूठी शिकायत दी। इस्पेक्टर मड़ियांव शिवानंद मिश्रा ने बताया कि पीड़िता की तहरीर के आधार पर रमन सिंह और उनके साथियों के खिलाफ रिपोर्ट दर्ज कर जांच शुरू कर दी गई है। पुलिस ने वायरल वीडियो को सबूत के रूप में कब्जे में लिया है और आरोपियों की भूमिका की जांच की जा रही है।

10 दिन बाद भी नहीं हुई शव की पहचान, अज्ञात पर रिपोर्ट दर्ज

कार्यालय संवाददाता, लखनऊ

अमृत विचार:पारा स्थित विक्रमनगर ओवरब्रिज के नीचे सब्जी मंडी के पास बोरे में मिले युवक के शव की पहचान 10 दिन बीतने के बाद भी नहीं हो सकी। हंसखेड़ा चौकी इंचार्ज की तहरीर पर पारा थाने में अज्ञात व्यक्ति के खिलाफ हत्या की रिपोर्ट दर्ज की गई है। पुलिस ने शिनाख्त के लिए मृतक की तस्वीरों के पंपलेट छपवाकर सार्वजनिक स्थलों पर चस्पा कराए हैं।

इस्पेक्टर सुरेश सिंह के अनुसार, घटनास्थल और उसके आसपास लगे सीसी कैमरों के फुटेज खंगाले गए, लेकिन कोई ठोस सुराग नहीं मिला। माना जा रहा है कि आरोपी आसपास के ही इलाके के रहने वाले हैं, क्योंकि शव फेंकने के लिए जिस एकांत स्थान का चयन किया गया, उसकी जानकारी केवल किसी स्थानीय अपराधी को हो सकती है। पारा पुलिस आसपास के तीन थाना क्षेत्रों के पुराने अपराधियों का सिजरा खंगाल रही है।

पुलिस का यह भी मानना है कि मृतक संभवतः किसी अन्य प्रांत

अधिवक्ता के रुपये चोरी करने वाला मैनेजर समेत तीन गिरफ्तार

अमृत विचार, लखनऊ : पीजीआई थाना क्षेत्र स्थित होटल नटराज इन में ठहरे हाईकोर्ट अधिवक्ता के बैग से 80 हजार रुपये चोरी करने वाले मैनेजर और कर्मचारी समेत तीन आरोपियों को पुलिस ने गिरफ्तार कर लिया। चोरी की वारदात सीसीटीवी कैमरे में कैद मिली थी। पुलिस ने आरोपियों के पास से 20,500 रुपये बरामद किए हैं। एसीपी गोसाईंगंज ऋग्ध्र रुणवाल के मुताबिक अधिवक्ता अंकित शुक्ला निवासी प्रयागराज 23 अक्टूबर को होटल में ठहरे थे। रात में सोने के बाद सुबह उठे तो बैग से रुपये गायब मिले। जांच में सीसीटीवी फुटेज से दो कर्मचारियों की संदिग्ध भूमिका सामने आई। सर्विलांस की मदद से पुलिस ने सोमवार देर रात दीन दयाल पार्क के पास से तीनों को गिरफ्तार किया। गिरफ्तार आरोपियों में सरफराज हुसैन (होटल मैनेजर), सुरेंद्र कुमार (कर्मचारी) और आयुष कुमार सिंह शामिल हैं।

- हाथ-पैर बांधकर रस्सी से कसा गया था गला, बोरे में भरकर फेंका गया था शव**
- सीसी कैमरों से नहीं मिली सफलता, सोशल मीडिया से शिनाख्त के प्रयास**



का निवासी हो सकता है, इसी कारण शिनाख्त में कठिनाई हो रही है। सोशल मीडिया प्लेटफार्मों के माध्यम से भी पहचान की कोशिश जारी है।

बताया जाता है कि 15 अक्टूबर को विक्रमनगर ओवरब्रिज के नीचे सब्जी मंडी के पास एक बोरे में लगभग 30 वर्षीय युवक का शव मिला था। उसके मुंह पर टेप चिपका था, हाथ-पैर व गला रस्सी से बंधा था। पोस्टमार्टम रिपोर्ट में गला घोटकर हत्या की पुष्टि हुई थी। पहचान न हो पाने पर पुलिस ने 72 घंटे बाद शव का अंतिम संस्कार कर दिया था।

प्लॉट के नाम पर मां बेटी से ठगे 24.48 लाख

कार्यालय संवाददाता, लखनऊ

अमृत विचार:आवासीय योजना के नाम पर अरबों का फर्जीवाड़ा करने वाले अंसल निदेशक सुशील अंसल और प्रणव अंसल की मुश्किलें बढ़ती जा रही हैं। रायबरेली की रहने वाली मां-बेटी ने प्लॉट के नाम पर 24.48 लाख रुपये की ठगी की रिपोर्ट सुशांत गोल्फ ऐंटी थाने में दर्ज कराई है। आरोप है कि उन्होंने प्लॉट बुक कर किस्तों में रकम दी, लेकिन कब्जा नहीं मिला। इस्पेक्टर उपेंद्र सिंह ने बताया कि जांच की जा रही है। रायबरेली के इंदिरानगर आरडीए विस्तार निवासी 67 वर्षीय किन मिश्रा ने 2018 में अंसल प्रॉपर्टीज

तीन बहनों से छेड़छाड़, विरोध पर पीटा-फाड़े कपड़े

अमृत विचार, लखनऊ : मड़ियांव क्षेत्र में तीन बहनों से सरराह छेड़छाड़ और मारपीट का मामला सामने आया है। विरोध करने पर आरोपी ने एक बहन के कपड़े फाड़ दिए और तीनों को बेरहमी से पीटा। पीड़िता की तहरीर पर पुलिस ने रिपोर्ट दर्ज कर जांच शुरू कर दी है।

34 वर्षीय युवती 27 अक्टूबर को दो बहनों के साथ घर लौट रही थी। रास्ते में नौबस्ता खुदं इलाके में एक युवक ने उनका रास्ता रोककर छेड़छाड़ शुरू कर दी। विरोध करने पर आरोपी ने गाली-गलौज और मारपीट शुरू कर दी। इसी दौरान उसने एक बहन के कपड़े फाड़ दिए। शोर मचाने पर आरोपी पक्ष की कई महिलाएं और पुरुष मौके पर पहुंचे और तीनों बहनों को पीटते हुए धमकाया कि शिकायत की तो जान से मार देंगे।

वारदात के बाद आरोपी भाग निकले। पीड़िताओं ने मड़ियांव थाने में रिपोर्ट दर्ज कराई है। इस्पेक्टर शिवानंद मिश्र ने बताया कि आरोपियों की तलाश की जा रही है।

ई-चालान की एपीके फाइल भेजकर व्यवसायी के खाते से उड़ाए 13 लाख

एचएएल कर्मचारी से 5.6 लाख की ठगी

■ अमृत विचार, लखनऊ : ऑनलाइन ट्रैडिंग और आईपीओ में निवेश के नाम पर साइबर जालसाजों ने एचएएल कर्मचारी से 5.60 लाख रुपये की ठगी कर ली। आरोपियों ने खुद को नुवामा वेल्थ और स्टैंडर्ड चार्टर्ड फ्राइनेंस कंपनी का प्रतिनिधि बताकर निवेश करारा का झांसा दिया। मामले में पीड़ित की तहरीर पर साइबर क्राइम थाना पुलिस ने रिपोर्ट दर्ज कर जांच शुरू कर दी है। इंदिरानगर निवासी चंद प्रकाश सिंह, जो हिंदुस्तान एरोनॉटिक्स लिमिटेड (एचएएल) में कार्यरत हैं, नुवामा वेल्थ के नाम से चल रहे एक व्हाट्सएप ग्रुप से जुड़े थे। ग्रुप में कंगना शर्मा नामक महिला एडवाइजर ने कंपनी को सेबी रजिस्टर्ड बताते हुए बेहतर रिटर्न का दावा किया। शुरुआती लाभ मिलने पर चंद प्रकाश ने दोस्ती और परिचितों से 5.60 लाख रुपये लेकर निवेश कर दिया। कुछ समय बाद उनका ट्रैडिंग खाता फ्रीज कर दिया गया और अनप्रीज कराने के लिए 2.5 लाख रुपये मांगे गए। शक होने पर उन्होंने कंपनी के आधिकारिक हेल्पडेस्क से संपर्क किया, जहां बताया गया कि उनका कोई किसी ग्रुप या कर्मचारी से कोई संबंध नहीं है। इस्पेक्टर साइबर क्राइम बृजेश कुमार यादव ने बताया कि मामला दर्ज कर जांच की जा रही है।

जालसाज ने उनका मोबाइल हैक कर दो खातों से 13.12 लाख रुपये निकाल लिए। पीड़ित ने पारा थाने में रिपोर्ट दर्ज कराई है।

वहीं, बीबीडी क्षेत्र के अनौराकला स्थित तिरुपति होम निवासी हंसराज प्रसाद गुप्ता से जालसाज ने पीएनबी कर्मचारी बनकर क्रेडिट कार्ड केवाईसी का झांसा दिया। वीडियो कॉल पर कार्ड स्कैन कर एक एप

समीक्षा अधिकारी के मकान से 20 लाख रुपये और जेवर चोरी

संवाददाता, सरोजनीनगर/काकोरी

अमृत विचार: बिजनौर थाना क्षेत्र में चोरों ने समीक्षा अधिकारी दंपति के बंद मकान को निशाना बनाया। खिड़की की ग़िल तोड़कर घर में दाखिल हुए चोर करीब 20 लाख रुपये नकद और लाखों के जेवर चोरी कर ले गए। सूचना पर पहुंची सरोजनीनगर पुलिस ने फॉरेंसिक टीम के साथ मौके का निरीक्षण किया और आसपास लगे सीसीटीवी कैमरों के फुटेज खंगाल रही है।

ओमेक्स सिटी, बिजनौर रोड निवासी अरुण यादव पंजाब में समीक्षा अधिकारी हैं, जबकि उनकी पत्नी लखनऊ में तैनात हैं। अरुण के अनुसार, 18 अक्टूबर को वे परिवार सहित दिवाली मनाने प्रतापगढ़ स्थित पैतृक घर गए थे। 23 अक्टूबर की शाम लगभग 7:30 बजे लौटे तो खिड़की की लोहे की ग़िल टूटी थी और दरवाजे पर लगा कैमरा क्षतिग्रस्त मिला। उन्होंने तुरंत पुलिस कंट्रोल रूम को सूचना दी। मौके पर पहुंची डायल 112 टीम ने

- सरोजनीनगर पुलिस ने फॉरेंसिक टीम के साथ की छानबीन**
- पारा में भी बंद मकान से नकदी व जेवर पार**

घर का निरीक्षण किया। अरुण के मुताबिक, घर से लगभग 20 लाख रुपये नकद और कीमती आभूषण गायब हैं। पुलिस ने फॉरेंसिक टीम को बुलाकर नमूने एकत्र कराए और रिपोर्ट दर्ज की है।

वहीं, पारा के जनता विहार कॉलोनी निवासी मिथिलेश कुमार 21 अक्टूबर को परिवार सहित अपने पैतृक गांव बेनीगंज, हरदोई गए थे। 25 अक्टूबर की सुबह पड़ोसियों ने घर का ताला टूटा होने की सूचना दी। मिथिलेश लौटे तो मुख्य द्वार और खिड़कियां टूटी मिलीं, तथा कमरों का सारा सामान बिखरा पड़ा था। जांच में पता चला कि चोर खिड़की से अंदर घुसे थे और करीब 70 हजार रुपये नकद व जेवर चोरी कर ले गए। पुलिस ने छानबीन के बाद रिपोर्ट दर्ज कर ली है।

मॉल के बाहर से बाइक चोरी करने वाले तीन गिरफ्तार

संवाददाता, आलमबाग

अमृत विचार: शाहखर्ची के लिए अस्पताल व मॉल के बाहर से पलक झपकते ही बाइकें चोरी करने वाले तीन वाहन चोरों को कृष्णानगर पुलिस ने गिरफ्तार किया है। पुलिस ने आरोपियों के पास से चोरी की छह बाइकें बरामद की हैं।

एसीपी कृष्णानगर रजनीश वर्मा ने बताया कि लगातार मॉल व अस्पताल के बाहर से बाइक चोरी की सूचना मिल रही थी। जिसके बाद दो टीमें बनायी गयी। सीसी फुटेज व सर्विलांस की मदद से कृष्णानगर पुलिस ने लोकबंधु अस्पताल से शांति मेडिकोज वाले मार्ग से दो बाइक सवार तीन चोरों को धर दबोचा। पुलिस ने आरोपियों को निशानदेही पर फिनिक्स मॉल के पीछे से चार और बाइक बरामद की।

पूछताछ में आरोपियों ने अपना नाम सौरभ चौधरी निवासी मेहंदीखेड़ा मानकनगर, सूरज जंगल उर्फ छोटू निवासी रामनगर मंगलखेड़ा मानकनगर और करन भट्टाचार्य निवासी चित्रगुप्तनगर आलमबाग बताया। एसीपी ने बताया

टप्पेबाजों ने उड़ाया एक लाख से भरा बैग

■ अमृत विचार, सरोजनीनगर : थाना क्षेत्र के एयरपोर्ट के पास रविवार रात बाइक सवार टप्पेबाजों ने कार सवार से एक लाख रुपये से भरा बैग लूट लिया। जालौन निवासी राजीव कुमार अपने चालक शुभम चुवर्तुंदी के साथ प्लासियों मॉल से लौट रहे थे। एयरपोर्ट बाउंड्री के पास बाइक सवार दो युवकों ने कहा कि पहिए में कुछ फंसा है। राजीव गाड़ी रोककर नीचे उतरे, तभी एक युवक कार का दरवाजा खोलकर बैग उठाकर भाग गया। पुलिस ने रिपोर्ट दर्ज कर ली है।

कि आरोपी सौरभ पेशे से ऑटो चालक और करन एक स्पोर्ट्स की दुकान पर काम करता है। आरोपी सूरज एक ढाबे पर बर्तन धोता है। बरामद बाइकों में दो कृष्णानगर और एक तालकटोरा थाना क्षेत्र से संबंधित हैं। तीन अन्य वाहन स्वामियों के बारे में आरटीओ से जानकारी मांगी गयी है।

शादी का झांसा देकर किया यौन शोषण, गिरफ्तार

अमृत विचार, लखनऊ: पीजीआई पुलिस ने शादी का झांसा देकर युवती से दुष्कर्म के आरोपी को गिरफ्तार किया है। आरोपी रवींद्र यादव थाना क्षेत्र के पिपरोली का निवासी है और किराने की दुकान चलाता है। इस्पेक्टर धीरेंद्र सिंह ने बताया कि 27 अक्टूबर को युवती ने तहरीर देकर आरोप लगाया था कि रवींद्र ने दोस्ती कर प्रेमजाल में फंसाया और शादी का वादा कर शारीरिक संबंध बनाए। जब पीड़िता ने शादी का दबाव बनाया तो आरोपी ने इंकार कर धमकाया। पुलिस ने रिपोर्ट दर्ज कर आरोपी को गिरफ्तार कर लिया है।

वृद्धा की मौत,बेटे पर गैर इरादतन हत्या की रिपोर्ट, गिरफ्तार

कार्यालय संवाददाता, लखनऊ

अमृत विचार: ठाकुरगंज के अहमदगंज पंजाबा में 80 वर्षीय विमला सिंह की मौत के मामले में पुलिस ने बेटे अतेंद्र कुमार के खिलाफ गैर इरादतन हत्या का मुकदमा दर्ज कर उसे गिरफ्तार कर लिया है। इस्पेक्टर ठाकुरगंज ओमवीर सिंह चौहान के मुताबिक आरोपी अतेंद्र को गुलाला घाट के पास से मंगलवार को पकड़ा गया।

मृतका की बेटी लक्ष्मी, निवासी बेहटा गोकुल सैदपुर (हरदोई), ने तहरीर में आरोप लगाया कि उसका भाई अतेंद्र शराब का लती है। इसी के चलते मां से उसका झगड़ा हुआ था। हाथापाई के

●पोस्टमार्टम रिपोर्ट में हेड इंजरी की पुष्टि के बाद बेटी ने दर्ज कराई रिपोर्ट

दौरान अतेंद्र ने विमला को धक्का दे दिया, जिससे वह गिरकर घायल हो गई और सिर में गंभीर चोट लगने से उनकी मौत हो गई। पुलिस ने घटना के बाद आरोपी को हिरासत में लेकर पूछताछ की, जिसमें झगड़े की पुष्टि हुई। वहीं, पोस्टमार्टम रिपोर्ट में विमला की मौत का कारण हेड इंजरी बताया गया। रिपोर्ट आने के बाद सोमवार को बेटी लक्ष्मी की तहरीर पर पुलिस ने गैर इरादतन हत्या (धारा 304 आईपीसी) के तहत मुकदमा दर्ज किया और आरोपी को गिरफ्तार कर जेल भेज दिया।

किशोरी से दुष्कर्म का आरोपी गिरफ्तार

अमृत विचार, लखनऊ: गोमतीनगर पुलिस ने चाकू के बल पर किशोरी को अगवा कर दुष्कर्म करने के आरोपी अवधेश यादव उर्फ भूरिया को गिरफ्तार कर लिया है। आरोपी ग्वारी गांव का निवासी है। किशोरी के चाचा की तहरीर पर रिपोर्ट दर्ज की गई थी। बरामदगी के बाद पीड़िता के बयान पर पुलिस ने पॉक्सो एक्ट और दुष्कर्म की धाराएं बढ़ाईं। इस्पेक्टर बृजेश चंद्र तिवारी के अनुसार, आरोपी को खिलाफ बाराबंकी और गोमतीनगर थानों में आम्स एक्ट व तोड़फोड़ के मामले पहले से दर्ज हैं।



सिटी ब्रीफ



कथा सुनाते पं मुकेश शुक्ला ।

शिव भक्ति से ही साहस
ज्ञान और शक्ति संभव
अमृत विचार, लखनऊ: वृंदावन योजना में ज्ञान सरोवर विद्यालय कालिंदी पार्क के पास चल रही श्री शिव महापुराण कथा में पंडित मुकेश शुक्ला शिव की सत्पूज्ता के बारे में बताया। अखिल भारतीय उत्तराखंड महासभा के उपाध्यक्ष पं आर्योहित कथा में चौथे दिन कथा वाचक ने कहा कि भगवान शिव की कृपा से व्यक्ति को शक्ति, साहस और ज्ञान की प्राप्ति होती है, जिससे वह जीवन की चुनौतियों का सामना कर सकता है। “श्री शिव महापुराण” में शिव को पंच देवों में प्रधान, अनादि, जो स्वयंभू है, शाश्वत है, सर्वोत्तम सत्ता है, विश्व चेतना है, सिद्ध परमेश्वर के रूप में स्वीकार किया है। कथा स्थल में सूचना आयुक्त डा. दिलीप अग्निहोत्री, कॉलेज पब्लिक स्कूल के प्रबंधक विनोद पांडे, प्रधानाचार्य किरण पांडे, कुशल सिंह रावत, हरीश नेगी, टीएस राणा, प्रेम सिंह बिष्ट, बहादुर सिंह बिष्ट, भवान सिंह रावत, प्रेम खर्कवाल, विनय रावत, बलवीर सिंह पुण्डरी, शेखर पांडे, आरबी सिंह आदि मौजूद थे।

गो पूजा और श्रद्धा का पर्व गोपाष्टमी का
पर्व गोपाष्टमी का
अमृत विचार, लखनऊ: कार्तिक शुक्ल पक्ष अष्टमी 30 अक्टूबर को गो गोपाष्टमी मनाई जाएगी। ज्योतिषाचार्य एसएस नागपाल ने बताया कि अष्टमी 29 अक्टूबर प्रातः 9:23 बजे से 30 अक्टूबर प्रातः 10:6 बजे तक रहेगी। ये दिन गो माता की पूजा और उनके प्रति कृतज्ञता व्यक्त के लिए समर्पित है। हिंदू धर्म में गाय को देवी का स्वरूप माना जाता है। गोपाष्टमी पर गाय की पूजा करने से सौभाग्य, समृद्धि और सुख-शांति की प्राप्ति होती है। मान्यता है कि गाय में 33 कोटि देवी-देवताओं का वास होता है। पौराणिक कथा के अनुसार जब भगवान श्रीकृष्ण अपने जीवन के छठे वर्ष में पहुंचे, तब उन्होंने माता यशोदा से जिद की कि वे अब बड़े हो गए हैं और गाय चराने जाना चाहते हैं। यशोदा ने उन्हें नंद बाबा से अनुमति लेने भेजा, और उसी दिन श्रीकृष्ण ने पहली बार गायों की सेवा और चरण किया। वह दिन ही गोपाष्टमी कहलाया। इसी कारण श्रीकृष्ण को गोपाल और गोविंद के नाम से जाना गया।

90,381 हेक्टेयर में रबी फसलों की बोवाई
अमृत विचार, लखनऊ: 10 नवंबर से रबी फसलों की बोवाई शुरू हो जाएगी। इससे पहले कृषि विभाग ने बीज वितरण शुरू कर दिया है। कुल 90,381 हेक्टेयर में फसलें बोई जाएंगी। किसानों को 50 फीसदी अनुदान पर प्रमाणित बीज दिए जाएंगे। जिला कृषि अधिकारी तेग बहादुर सिंह ने बताया कि जिले में गेहूं की 72,187 हेक्टेयर, दलहन की फसलों में चना, मटर, मशरूम 3,968 हेक्टेयर व तिलहन में सरसो 4,225 हेक्टेयर में आच्छादन यानी बोवाई का लक्ष्य रखा है। किसानों को गेहूं के प्रमाणित बीज सभी ब्लॉक गोदामों पर वितरण शुरू कर दिया है। जो 4,680 रुपये प्रति विंटेल्त दाम है। मौके पर ही 50 फीसदी छूट देकर मात्र 2,340 रुपये देने हैं। इसी तरह दलहन व तिलहन की बीज खरीद सकते हैं। गेहूं के बीज दो हेक्टेयर क्षेत्र वाले लघु व सीमांत कृषक को दिया वितरित करेंगे। इसी तरह मिनी फिट भी बांटी जाएगी।

लापरवाही
प्रशांत सक्सेना, लखनऊ
अमृत विचार : सड़क पर घायल और तड़पते ‘बेजुबानों’ देख अक्सर लोग आगे बढ़ जाते हैं, लेकिन इनके नाम पर कमाने-खाने वालों को ऐसी घटनाओं की तलाश रहती है। इनके पास खुद का न एनजीओ है और न ही संसाधन, जो अपने को कथित पशु प्रेमी बता दलाली कर अवैध रूप से संचालित एनजीओ का दायरा बढ़ा रहे हैं। इनका पूरा खेल वाट्सएप ग्रुप, फेसबुक व इंस्टाग्राम पर सूचनाओं के आधार पर चलता है। इनके द्वारा क्षेत्रों में सक्रिय लोग इन सोशल मीडिया के प्लेटफार्मों पर घायल, बीमार व तड़पते पशुओं की फोटो, वीडियो

अस्पताल में मॉल से महंगा वाहन पार्किंग शुल्क

लॉरी में पार्किंग ठेकेदार के गुर्गे वसूल करते अतिरिक्त रुपये, तीमारदारों से रोजाना होती नोकझोंक

कार्यालय संवाददाता, लखनऊ

अमृत विचार : किंग जॉर्ज चिकित्सा विश्वविद्यालय (केजीएमयू) में वाहन पार्किंग शुल्क कॉरपोरेट मॉल से भी महंगा है। अधिक वसूली को लेकर रोजाना पार्किंग कर्मचारियों से मरीजों-तीमारदारों की झड़प होती है। मंगलवार को भी लॉरी कार्डियोलॉजी में तीमारदार से अधिक वसूली को लेकर पार्किंग कर्मचारी भिड़ गया। शिकायत की चेतावनी पर अतिरिक्त शुल्क वापस किया गया।

केजीएमयू की लॉरी ओपीडी में प्रतिदिन 300 से अधिक मरीज आते हैं। परिसर में वाहन पार्किंग के लिए ठेका दिया गया है। इसमें वाहन विमल ने सुबह 8 बजे पार्किंग में बाइक खड़ी की। दोपहर करीब 12



वाहन शुल्क की पर्ची।

बाइक का पार्किंग शुल्क	
4 घंटे	20 रुपये
4 से 8 घंटे	30 रुपये
8 से 12 घंटे	35 रुपये
12 से 24 घंटे	60 रुपये

जाते हैं। इलाज के लिए आए मरीज विमल ने सुबह 8 बजे पार्किंग में बाइक खड़ी की। दोपहर करीब 12

ठेकेदार से संपर्क करना आसान नहीं

■ केजीएमयू के ट्रॉमा सेंटर, लॉरी कार्डियोलॉजी, वृद्धावस्था मानसिक विभाग, न्यू ओपीडी, शताब्दी अस्पताल सहित कई जगह वाहन पार्किंग का ठेका केजीएमयू ने दे रखा है। लेकिन किसी तरह के विवाद पर ठेकेदार से कैसे संपर्क किया जा सकेगा, इसकी सूचना कहीं भी दर्ज नहीं है। इसका फायदा ठेकेदार के गुर्गे उठाते हैं। अधिक वसूली करते हैं। विरोध पर धमकाते भी हैं।

बजे बाइक लेकर जाने लगा। पार्किंग में तैनात कर्मचारी ने उससे चार घंटे का पचास रुपये वसूल लिए। विरोध



अधिक वसूली को लेकर हुए विवाद के दौरान पार्किंग स्थल पर लगी भीड़।

घंटे के हिसाब से लिया जाता है पार्किंग शुल्क

■ पर्ची पर शुल्क का रेट घंटे के हिसाब से लिखा होने के बाद भी मरीजों को दूसरी पर्ची थमाई जा रही है। जिसमें घंटे के हिसाब से शुल्क की दर नहीं लिखी है। इसका फायदा ठेकेदार के गुर्गे उठा रहे हैं। गुर्गे एक घंटे के दस रुपये के हिसाब से वसूली का खेल कर रहे हैं। जिम्मेदार आंखें बंद किए बैठे हैं।

करने पर धमकाया, भीड़ जुटती देख पार्किंग ठेकेदार के गुर्गे ने 10 रुपये लौटा दिए। केजीएमयू प्रवक्ता

मोतियाबिंद के ऑपरेशन प्रक्रिया के बीच बिगड़ी मरीज की हालत

कार्यालय संवाददाता, लखनऊ

● बलरामपुर अस्पताल के स्टॉप पर लापरवाही का आरोप

अमृत विचार : बलरामपुर अस्पताल में मोतियाबिंद के ऑपरेशन प्रक्रिया के दौरान ओटी में कुर्सी पर बैठे एक मरीज की हालत बिगड़ गई। मरीज को आईसीयू में शिफ्ट किया गया। परिवारियों ने लापरवाही का आरोप लगाया है। वहीं, अस्पताल प्रशासन ने दिल का दौरा पड़ने की बात कही है। कश्मीरी मोहल्ला के मैदान एलएच खां निवासी जरदोजी कारीगर बादशाह हुसैन (55) का बलरामपुर अस्पताल में मंगलवार सुबह मोतियाबिंद का ऑपरेशन होना था। वह रात से भर्ती रहे। सुबह ओटी में कुर्सी पर बैठा दिया गया। दामाद बहादुर का आरोप है कि कुछ मिनट बाद अंदर से धड़ाम से आवाज आई। उन्होंने नर्स को

भागते देखा, पूछा तो उसने कुछ नहीं बताया। ओटी में भी नहीं जाने दिया। 10 से 15 मिनट बाद बताया गया कि बादशाह कुर्सी से गिर पड़े। अंदर गए तो बहादुर फर्श पर मुंह के बल गिरे पड़े थे। उनका चेहरा नीला पड़ा था। डॉक्टर और स्टॉफ ने उन्हें स्ट्रेचर से आईसीयू में पहुंचाया। इसी बीच सीपीआर दिया जाता रहा। बहादुर का आरोप है कि ओटी में गलत दवा आदि देने की वजह से ही ससुर की हालत बिगड़ी। पेपर पर हस्ताक्षर करने का दबाव बनाया गया। अस्पताल की निदेशक डॉ.कविता आर्या का कहना है मरीज को ऑपरेशन के दौरान दिल का दौरा पड़ने से वह गिर गया था। मरीज आईसीयू में भर्ती है।

अनियमित जीवनशैली के कारण स्ट्रोक के शिकार हो रहे युवा

चिकित्सा विशेषज्ञों ने ब्रेन स्ट्रोक को भी गंभीरता से लेने की सलाह दी

विश्व स्ट्रोक दिवस आज

कार्यालय संवाददाता, लखनऊ

अमृत विचार : ब्रेन स्ट्रोक को हार्ट अटैक की तरह तरह गंभीरता से लेना चाहिए, क्योंकि जिस तरह सीने में दर्द होने पर हार्ट अटैक की समस्या हो सकती है, उसी तरह ब्रेन स्ट्रोक के लक्षण जानना भी जरूरी है।



डॉ. हैदर अब्बास

लक्षण दिखने के तीन-चार घंटे के अंदर मरीज स्ट्रोक रेडी सेंटर पहुंच जाने से लकवा की संभावनाएं काफी हद तक कम हो जाती हैं। ये जानकारी मंगलवार को विश्व स्ट्रोक दिवस के एक दिन पूर्व केजीएमयू के इमरजेंसी मेडिसिन विभाग के प्रमुख डॉ. हैदर अब्बास ले साझा की।

डॉ. हैदर ने कहा कि भागमभाग भरी जिंदगी के कारण रक्तचाप प्रभावित हुआ है। इसने ब्रेन स्ट्रोक की आशंका को बढ़ा दिया है। ब्रेन

शराब और धूम्रपान से स्ट्रोक का खतरा अधिक

■ केजीएमयू ट्रॉमा सेंटर के सीएमएस डॉ. प्रेमराज सिंह ने बताया स्ट्रोक किसी भी आयु वर्ग के लोगों को हो सकता है। हाई ब्लड प्रेशर, धूम्रपान, डायबिटीज, मोटापा और बहुत ज्यादा शराब पीने से इसका खतरा बढ़ जाता है। ट्रॉमा सेंटर में प्रतिदिन पांच से सात ऐसे मरीज आ रहे हैं। सर्दियों में ऐसे मरीजों की संख्या 12 से 15 तक पहुंच जाती है। उन्होंने कहा हमारी सेहत हमारे हाथों में होती है। फिट रहने के लिए स्वस्थ जीवनशैली और खानपान इन पर ध्यान दे दिया, तो तबे समय तक बीमारियों से बचे रह सकते हैं। हेल्दी डाइट बहुत जरूरी है। डाइट में फल, सब्जियां और साबुत अनाज को शामिल करें। डॉ. प्रेमराज ने नियमित तौर पर सेहत की जांच कराने पर जोर देते हुए कहा कि इससे स्ट्रोक के खतरों को कम किया जा सकता है। रूटीन हेल्थ चेकअप से कोलेस्ट्रॉल, ब्लड शुगर, ब्लड प्रेशर आदि चीजों के बारे में पता चलता रहता है। जिससे किसी तरह का उतार-चढ़ाव हो, तो उसे जरूरी चिकित्सीय सहायता की मदद से सही किया जा सके। व्यायाम से भी स्ट्रोक से बचा जा सकता है।



डॉ. प्रेमराज सिंह

दो तरह का होता स्ट्रोक

- **इस्केमिक स्ट्रोक** : यह तब होता है जब मस्तिष्क को रक्त की आपूर्ति करने वाली धमनी में रक्त का थक्का (क्लॉट) जम जाता है, जिससे रक्त प्रवाह अवरुद्ध हो जाता है। यह सबसे आम प्रकार का स्ट्रोक है। करीब 85 फीसदी मरीज इसी स्ट्रोक के होते हैं।
- **रक्तस्रावी स्ट्रोक** : यह तब होता है जब मस्तिष्क में कोई रक्त वाहिका फट जाती है या लीक हो जाती है। रक्तस्राव से मस्तिष्क के ऊतकों पर दबाव पड़ता है और ऑक्सीजन की आपूर्ति बाधित होती है। इस स्ट्रोक के 15 फीसदी मरीज होते हैं।

स्ट्रोक की कम से कम आयु में भी लगातार गिरावट होती जा रही है। जागरूकता से ही ब्रेन स्ट्रोक के खतरे को कम किया जा सकता है। बचाव के लिए बी-फास्ट की जानकारी होना जरूरी है।

कारण	लक्षण	बचाव
<ul style="list-style-type: none">उच्च रक्तचापमधुमेहहृदय रोगधूम्रपानशराब का सेवनअधिक वजनतनावनींद की कमीअनियमित जीवनशैली	<ul style="list-style-type: none">शरीर के एक हिस्से में कमजोरीबोलने में दिक्कतदेखने में दिक्कतचलने में दिक्कतसिरदर्द या मतली	<ul style="list-style-type: none">तनाव प्रबंधनस्वस्थ आहारनियमित व्यायामनियमित स्वास्थ्य जांचनींद की अच्छी आदतेंधूम्रपान व शराब का सेवन बंद करेंउच्च रक्तचाप व मधुमेह नियंत्रित करें
महत्वपूर्ण बातें	<ul style="list-style-type: none">युवाओं में स्ट्रोक की दर बढ़ रही है।स्ट्रोक के लक्षण दिखने पर तुरंत चिकित्सक से संपर्क करें।स्ट्रोक से बचाव के लिए स्वस्थ जीवनशैली अपनाएं।	

किंग जॉर्ज चिकित्सा विश्वविद्यालय में आयोजित जागरूकता कार्यक्रम में मौजूद चिकित्सक, मरीज और तीमारदार।

अनुपम और फारूकी को मिला सृजन सम्मान

कार्यालय संवाददाता, लखनऊ

अमृत विचार: वरिष्ठ शायर वासिफ फारूकी और अनुपम श्रीवास्तव को मंगलवार को 162 वें सृजन सम्मान से सम्मानित किया गया।

यू पी प्रेस क्लब व उग्र साहित्य सभा द्वारा वरिष्ठ गीतकार सच्चिदानंद ‘शालभ’ की

अध्यक्षता में हसीब सिद्दीकी, सर्वेश अस्थाना व शिवशरण सिंह ने वासिफ फारूकी को सृजन उर्दू व अनुपम श्रीवास्तव को सृजन हिंदी सम्मान से सम्मानित किया। तदुपरांत मनस्वी श्वेता के संयोजन व रश्मि शर्द के संचालन में प्रतिभा श्रीवास्तव की वाणी वंदना के साथ नाजिया नसीम, पूजा श्रीवास्तव, अरविंद झा, रविशंकर रवि, पूर्णिमा

वासिफ फारूकी का 75 वां जन्मदिन भी मनाया गया

भसीन, कैलाश पुंज, पूर्णिमा बेदार, प्रतिभा श्रीवास्तव, अनिता अरोरा, योगी योगेश शुक्ला, सुभाष रसिया, वर्षा श्रीवास्तव, खालिद लखनवी, राजिव मिश्र, शकुंतला श्रीवास्तव, दिव्या शुक्ला, शोला वर्मा मीरा, अजिता गुप्ता, सोमनाथ कश्यप,

शाहबाज तालिब, राजेश राज, सुनील मेहरोत्रा, सत्यदेव सिंह, प्रशांत प्रखर, प्रमोद श्रीवास्तव ने काव्यपाठ किया।

शायर वासिफ का 75 वां जन्मदिवस भी था। सृजन परिवार द्वारा इस अवसर पर उन्हें विशेष बधाइयां दी गईं। सर्वेश अस्थाना ने इनकी शायरी व साहित्यिक सेवाओं पर प्रकाश डाला।

केजीएमयू में हुआ जागरूकता कार्यक्रम

■ अमृत विचार, लखनऊ : विश्व स्ट्रोक दिवस के एक दिन पूर्व मंगलवार को किंग जॉर्ज चिकित्सा विश्वविद्यालय (केजीएमयू) में जागरूकता कार्यक्रम का आयोजन किया गया। इसमें न्यूरोलोजी विभाग के प्रमुख प्रो. डॉ. राजेश वर्मा ने बताया रोकथाम के लिए सबसे शक्तिशाली उपाय रक्तचाप को नियंत्रित रखना, तंबाकू से दूर रहना, स्वस्थ वजन बनाए रखना, नियमित व्यायाम करना और लक्षणों को पहचान कर समय पर इलाज सुनिश्चित कराना जीवन बचा सकता है। डॉ. स्नेहाश ने प्रस्तुत स्लाइड शो में स्ट्रोक के शुरुआती लक्षण और उपचार की रूपरेखा पर प्रकाश डाला। जिसके बाद केजीएमयू में उपचार ले चुके रोगियों के प्रेरक वीडियो दिखाए गए। कार्यक्रम में डॉ. इमरान रिजवी, डॉ. राजर्षि चक्रवर्ती, डॉ. अनदी प्रकाश मिश्रा, डॉ. अर्जुन, डॉ. तेजवीर सिंह, डॉ. नलिनी रस्तोगी, डॉ. डॉ. श्रावणिका और डॉ. सरितेश ने भी जानकारी साझा की।

<p>पर्यावरण पर आयोजित संगोष्ठी में शामिल छात्र-छात्राएं।</p>	<p>डॉ. सतेन्द्र पाल का स्वागत करते पूर्व अध्यक्ष।</p>
<p>पर्यावरण पर हुआ संगोष्ठी का आयोजन</p>	<p>प्रो. सतेन्द्र पाल बने संकायाध्यक्ष</p>

पैकेज पर होता घायल पशुओं की ‘मौत’ का धंधा

गोरखधंधा किस्त्-2

अमृत विचार : सड़क पर घायल और तड़पते ‘बेजुबानों’ देख अक्सर लोग आगे बढ़ जाते हैं, लेकिन इनके नाम पर कमाने-खाने वालों को ऐसी घटनाओं की तलाश रहती है। इनके पास खुद का न एनजीओ है और न ही संसाधन, जो अपने को कथित पशु प्रेमी बता दलाली कर अवैध रूप से संचालित एनजीओ का दायरा बढ़ा रहे हैं। इनका पूरा खेल वाट्सएप ग्रुप, फेसबुक व इंस्टाग्राम पर सूचनाओं के आधार पर चलता है। इनके द्वारा क्षेत्रों में सक्रिय लोग इन सोशल मीडिया के प्लेटफार्मों पर घायल, बीमार व तड़पते पशुओं की फोटो, वीडियो

लखनऊ व आसपास जिलों में फैला नेटवर्क

■ लखनऊ में सैकड़ों की तादाद में दलाली करने वाले सक्रिय कथित पशु प्रेमी में कोई लखनऊ तो कोई आसपास जिलों के बिना मानक शेल्टर होम पर घायल पशुओं को भेजते हैं। सबसे अलग-अलग दाम हैं। वहां से सही न के बराबर होकर आते हैं न वापस मंगाए जाते हैं, क्योंकि सड़क से उठाए पशुओं को कोई मालिक या स्थल नहीं न ही कोई पूछने वाला है। बाहरी जिलों में पशुओं को कैब से भेजा जाता है।

एक कार को छोटे पशुओं के लिए बनाई

■ लखनऊ में बिना मानक एनजीओ के पास रेस्क्यू करने के वाहन हैं न संसाधन। सभी ने एक कार चालक को अपने साथ जोड़ रखा है, जो अपनी कार से एंबुलेंस की तर्ज पर घायल-बीमार पशुओं को उनके शेल्टर होम पहुंचाता है। वह 2000 से 2500 रुपये तक लेता, यदि कोई व्यक्ति अपने साधन या आटो से भेजता है तो यह लोग रास्ते में मरने की बात कहकर गुमराह करते। यह चालक सभी शेल्टर होम में मरने वाले पशुओं का अंतिम संस्कार भी कार से ले जाकर करता है, लेकिन किस आधार से इसकी किसी को जानकारी नहीं है।

रुपये क्यूआर कोड, बैंक एकाउंट व मोबाइल नंबर के माध्यम से बंटोरेते हैं। अच्छा-खासा पैसा इकट्ठा होने पर यह अवैध अस्पताल की तरह

संचालित एनजीओ के शेल्टर होम पर भेज 10 से 15 हजार रुपये का ठेका देकर उपचार व संरक्षण कराते हैं। वहां से फोटो व वीडियो मंगाकर दवा, खाना-पीना व संरक्षण करने के रुपये सोशल मीडिया से बंटोरेते हैं। फिर मरने पर अंतिम संस्कार के नाम पर वसूली शुरू हो जाती है। खास बात यह है कि उपचार और संरक्षण करने वाला एनजीओ भी ठीक इसी तर्ज पर निजी चिकित्सक से महंगा इलाज दिखाकर अपने सोशल मीडिया के प्लेटफार्म पर दुकान सजाकर लोगों से लाखों रुपये इकट्ठा करते हैं। यह धंधा सिर्फ लखनऊ, कानपुर जैसे महानगरों में ही नहीं बल्कि छोटे जिलों में भी चल रहा है।



पौधरोपण कार्यक्रम में वित्त मंत्री सुरेश खन्ना, महापौर सुषमा खर्कवाल व अन्य।

वित्त मंत्री और महापौर ने लगाया पौधा

अमृत विचार, लखनऊ : एक पेड़ मां के नाम अभियान के अंतर्गत मंगलवार को जोन-8 के विद्यावती द्वितीय वार्ड स्थित सेक्टर जी के ग्रीन बेल्ट में पौधरोपण कार्यक्रम किया गया। इसमें वित्त एवं संसदीय कार्य मंत्री तथा जनपद के प्रभारी मंत्री सुरेश खन्ना और महापौर सुषमा खर्कवाल ने टिकोमा का पौधा लगाया। पार्षद सुशील तिवारी ‘पम्मी’, पार्षद कौशलेंद्र द्विवेदी, सौरभ सिंह आदि रहे।

सिटी ब्रीफ

पुनर्वास विवि में
लगेगी क्षेत्रीय कला
प्रदर्शनी

अमृत विचार, लखनऊ : नवोदित कलाकारों को सुजनात्मक मंच देने और रचनात्मक गतिविधियों से जोड़ने के उद्देश्य से राज्य ललित कला अकादमी डॉ. शकुंतला मिश्रा राष्ट्रीय पुनर्वास विश्वविद्यालय में क्षेत्रीय कला प्रदर्शनी का आयोजन करने जा रही है। यह प्रदर्शनी वर्ष 2025-26 के लिए लखनऊ व प्रयागराज क्षेत्र हेतु लगाई जाएगी। इसमें लखनऊ, प्रयागराज, कौशांबी, प्रतापगढ़, रायबरेली, उन्नाव, चित्रकूट, अमेठी और बाराबंकी जिले सम्मिलित हैं। आयोजन का उद्देश्य प्रदेश के उभरते और प्रतिष्ठित कलाकारों की प्रतिभा को पहचान देना, कला के क्षेत्र में संवाद स्थापित करना तथा क्षेत्रीय स्तर पर सुजनात्मकता को प्रोत्साहित करना है। प्रदर्शनी के लिए कलाकार आवेदन पत्र, नियमावली, कलाकृति स्लिप एवं अन्य आवश्यक प्रपत्र निर्धारित प्रारूप में प्रस्तुत कर सकते हैं। प्रदर्शनी में चयनित तीन उत्कृष्ट कलाकृतियों के कलाकारों को 15 हजार रुपये के क्षेत्रीय पुरस्कार से सम्मानित किया जाएगा। प्रविष्टियों जमा करने की अंतिम तिथि 12 नवम्बर निर्धारित की गई है।

आईटीओटी अलीगंज के प्रशिक्षार्थियों ने दिलाया प्रदेश को गौरव

मंत्री कपिल देव अग्रवाल ने प्रथम स्थान पाने वाले प्रशिक्षार्थियों को किया सम्मानित

कार्यालय संवाददाता, लखनऊ

अमृत विचार: औद्योगिक प्रशिक्षण संस्थानों में गुणवत्तापूर्ण प्रशिक्षण सुनिश्चित करने और प्रशिक्षकों की संख्या बढ़ाने के लिए स्थापित प्रादेशिक स्टाफ प्रशिक्षण एवं शोध केन्द्र (आईटीओटी) अलीगंज ने एक बार फिर प्रदेश का नाम राष्ट्रीय स्तर पर रोशन किया है। संस्थान के दस व्यवसायों में से नौ व्यवसायों के प्रशिक्षार्थियों ने केंद्र सरकार द्वारा आयोजित अखिल भारतीय प्रतियोगिता में प्रथम स्थान प्राप्त किया है।

इस उपलब्धि पर व्यावसायिक शिक्षा, कौशल विकास एवं उद्यमशीलता राज्य मंत्री कपिल देव अग्रवाल ने सत्र 2024-25 में राष्ट्रीय स्तर पर प्रथम स्थान पाने वाले 16 मेधावी प्रशिक्षुओं और संस्थान स्तर पर चयनित 15 प्रशिक्षुओं को सम्मानित किया। इस अवसर पर निदेशक डी.के. सिंह को भी उनके नेतृत्व और कठोर परिश्रम



अखिल भारतीय सीआईटीएस परीक्षा में प्रथम स्थान पाने वाले सम्मानित होने वाले छात्र-छात्राएं।

अमृत विचार

● प्रधानमंत्री द्वारा सम्मानित प्रशिक्षुओं का हुआ भव्य अभिनंदन समारोह

के लिए प्रशस्ति पत्र प्रदान किया गया।

संस्थान की छात्राएं कु. साक्षी चौरसिया और कु. प्रीति कांडू को

गत 4 अक्टूबर को प्रधानमंत्री नरेंद्र मोदी द्वारा सम्मानित किया जा चुका है। देश के 151 संस्थानों में उत्तर प्रदेश का आईटीओटी लखनऊ प्रथम स्थान पर रहा है, जिससे राज्य ने कौशल विकास के क्षेत्र में नई पहचान बनाई है।

इस अवसर पर प्रमुख सचिव

डॉ. हरिओम, अतिरिक्त निदेशक राजेन्द्र प्रसाद, संयुक्त निदेशक अनिल वर्मा, प्रधानाचार्य आईटीआई अलीगंज राजकुमार यादव, उप निदेशक नीति मिश्रा, सहायक निदेशक मंजु गुप्ता सहित अनेक अधिकारी, प्रशिक्षण अधिकारी व कर्मचारी उपस्थित रहे।

रोलबॉल में प्रदेश की बालक टीम बनी चैंपियन

कार्यालय संवाददाता, लखनऊ

अमृत विचार: उत्तर प्रदेश के खिलाड़ियों ने सब जूनियर नेशनल रोलबॉल चैंपियनशिप में शानदार प्रदर्शन करते हुए एक बार फिर प्रदेश का नाम रोशन किया है। आगरा में आयोजित 18वीं सब जूनियर नेशनल रोलबॉल चैंपियनशिप में यूपी की बालक टीम ने फाइनल मुकाबले में राजस्थान को 5-2 से हराकर चैंपियन का खिताब जीता, जबकि बालिका टीम ने उपविजेता बनकर प्रदेश को गौरवान्वित किया।

चैंपियनशिप के अंतिम दिन हुए रोमांचक मुकाबलों में यूपी की बालक टीम ने दमदार खेल का प्रदर्शन किया। क्वार्टर फाइनल में उड़ीसा को 6-2 से और सेमीफाइनल में असम को 4-2 से हराकर फाइनल में जगह बनाई।



पदक के साथ यूपी रोलबॉल टीम के खिलाड़ी।

अमृत विचार

निर्णायक मुकाबले में टीम ने एकजुटता और शानदार रणनीति से राजस्थान की मजबूत टीम को 5-2 से शिकस्त दी।

वहीं, बालिका वर्ग में भी उत्तर प्रदेश की टीम का प्रदर्शन सराहनीय रहा। क्वार्टर फाइनल में यूपी की

बेटियों ने उड़ीसा को 3-1 से और सेमीफाइनल में असम को 2-1 से हराकर फाइनल में प्रवेश किया। हालांकि निर्णायक मुकाबले में उन्हें हरियाणा से 3-6 के अंतर से हार का सामना करना पड़ा और उपविजेता बनकर लौटना पड़ा।

उत्तर प्रदेश रोलबॉल एसोसिएशन के अध्यक्ष राकेश त्यागी, सचिव संतोष श्रीवास्तव, लखनऊ रोलबॉल एसोसिएशन के अध्यक्ष मनोज वर्मा और कोच नीरज श्रीवास्तव ने खिलाड़ियों को उनके उत्कृष्ट प्रदर्शन के लिए बधाई दी।

मुख्य आरोपी नर्स का हुआ तबादला
अन्य दो को जारी की गई चेतावनी

कार्यालय संवाददाता, लखनऊ

अमृत विचार: काकोरी सामुदायिक स्वास्थ्य केंद्र (सीएचसी) में सिजेरियन प्रसव के बाद प्रसूता को एक्सपायरी ग्लूकोज चढ़ाने के मामले में सीएमओ ने बड़ी कार्रवाई की है। जांच समिति की रिपोर्ट के आधार पर सीएमओ डॉ. एनबी सिंह ने मुख्य आरोपी स्टाफ नर्स शांति को काकोरी सीएचसी से हटाते हुए बेहटा सीएचसी में स्थानांतरित कर दिया है, जबकि ओटी इंचार्ज स्टाफ नर्स रेखा और चीफ फार्मासिस्ट मंजू शर्मा को कठोर चेतावनी दी गई है। सीएमओ ने कहा कि भविष्य में इस तरह की लापरवाही दोहराई गई तो सख्त विभागीय कार्रवाई की जाएगी। फिलहाल प्रसूता की स्थिति पूरी तरह से सामान्य है।

जानकारी के मुताबिक, काकोरी के नरौना गांव निवासी गर्भवती काजोल को परिजनों ने प्रसव के

● काकोरी सीएचसी में प्रसूता को एक्सपायरी ग्लूकोज चढ़ाने का मामला

● समिति की जांच रिपोर्ट के आधार पर सीएमओ ने की कार्रवाई



लिए काकोरी सीएचसी में भर्ती कराया था। शनिवार सुबह उसका सिजेरियन ऑपरेशन हुआ और उसने एक स्वस्थ शिशु को जन्म दिया। आरोप है कि ऑपरेशन के बाद वार्ड में ड्यूटी पर मौजूद नर्स शांति ने प्रसूता को एक्सपायरी डेट का ग्लूकोज चढ़ा दिया, जिसके बाद काजोल की हालत अचानक बिगड़ने लगी। उसके मुंह से झाग निकलने लगा और परिजनों ने शोर मचाया। सूचना पर डॉक्टरों ने तत्काल

ग्लूकोज हटवाया और प्रसूता को प्राथमिक उपचार के बाद केजीएमयू के क्वीनमेरी अस्पताल रेफर किया, जहां उसे भर्ती कर उपचार दिया गया। डॉक्टरों के अनुसार अब काजोल की हालत खतरों से बाहर है। घटना से नाराज परिजनों ने अस्पताल परिसर में हंगामा किया था, जिसे पुलिस ने मौके पर पहुंचकर शांत कराया।

मामले के बाद सीएमओ की ओर से तीन सदस्यीय जांच समिति गठित की गई थी, जिसने रविवार और सोमवार को मौके पर पहुंचकर जांच की। रिपोर्ट मिलने के बाद मंगलवार को सीएमओ ने कार्रवाई करते हुए मुख्य आरोपी नर्स का तबादला और अन्य दो जिम्मेदारों को चेतावनी जारी की। सीएमओ ने कहा कि भविष्य में ऐसी किसी भी लापरवाही पर कठोर कदम उठाए जाएंगे, ताकि मरीजों की सुरक्षा सुनिश्चित की जा सके।

अस्पताल के विरुद्ध कार्रवाई के लिए पुलिस ने सीएमओ को लिखा पत्र

संवाददाता, सरोजनीनगर

अमृत विचार: सरोजनीनगर क्षेत्र के बिजनौर स्थित एक निजी अस्पताल में प्रसव के बाद जच्चा-बच्चा की मौत के मामले ने गंभीर रूप ले लिया है। अब पुलिस ने अस्पताल के खिलाफ कार्रवाई के लिए मुख्य चिकित्सा अधिकारी (सीएमओ) को पत्र लिखते हुए मामले की जांच की मांग की है। पुलिस का कहना है कि सीएमओ की रिपोर्ट के आधार पर अस्पताल प्रबंधन पर आगे की कार्रवाई की जाएगी।

कानपुर रोड के स्वरूप चंद्र खेड़ा निवासी बेचलाल ने बताया कि रविवार रात उनकी पत्नी ममता (30) को प्रसव पीड़ा हुई, जिसके बाद उन्हें बिजनौर के बलवंत खेड़ा स्थित सीमा अस्पताल में भर्ती कराया गया। परिवार का आरोप है कि ऑपरेशन के दौरान ममता ने मृत बच्चे को जन्म दिया, जिसके बाद अत्यधिक रक्तस्राव शुरू हो गया। इस दौरान

अस्पताल प्रबंधन ने इलाज के लिए चार लाख रुपये और दो यूनिट खून की मांग की। किसी तरह परिजनों ने व्यवस्था की, लेकिन ममता की हालत लगातार बिगड़ती रही।

पीड़ित परिवार का कहना है कि सोमवार देर शाम डॉक्टरों ने ममता को ट्रॉमा सेंटर रेफर कर दिया, लेकिन जब उसे बाहर लाया गया तो वह पहले ही दम तोड़ चुकी थी। मौत की सूचना मिलते ही परिजनों ने अस्पताल में हंगामा कर दिया। आरोप है कि घटना के बाद डॉक्टर और स्टाफ ताला लगाकर मौके से फरार हो गए। घटना की सूचना पर पुलिस मौके पर पहुंची और मामले की जांच शुरू की। बिजनौर कोतवाली प्रभारी शिव शंकर महादेवन ने बताया कि पूरे प्रकरण की जांच के लिए सीएमओ को पत्र लिखा गया है। उन्होंने कहा कि जांच रिपोर्ट आने के बाद दोषियों के खिलाफ सख्त कार्रवाई की जाएगी। फिलहाल पुलिस अस्पताल प्रबंधन और स्टाफ की तलाश में जुटी है।

बुरा हाल

चिनहट की घटना, नाराज परिजनों ने किया हंगामा

बच्चे की मौत, डॉक्टर पर नशे में इलाज का आरोप

कार्यालय संवाददाता, लखनऊ

अमृत विचार: चिनहट क्षेत्र के एक निजी अस्पताल में डेंगू से पीड़ित 11 वर्षीय बच्चे की मौत के बाद हंगामा खड़ा हो गया। परिजनों ने आरोप लगाया कि इलाज में लापरवाही बरती गई और डॉक्टर शराब के नशे में धुत होकर इलाज करता रहा। सूचना पर पहुंची पुलिस ने शव को कब्जे में लेकर पोस्टमॉर्टम के लिए भेज दिया। परिजनों ने सीएमओ से शिकायत की बात कही है।

गोमतीनगर विनोतखंड निवासी सीताराम ने बताया कि उनका बेटा संतोष (11) कुछ दिन पहले बुखार से पीड़ित हुआ था। पहले पास के क्लीनिक से दवा लेने पर कुछ राहत

“डेंगू से बच्चे की मौत की जानकारी नहीं है। डेट ऑडिट कराई जाएगी। जांच में आरोप सही पाए जाने पर अस्पताल का लाइसेंस निरस्त करने के साथ मुकदमा दर्ज कराने की संस्युति की जाएगी।”

—डॉ. एन.बी. सिंह, सीएमओ

मिली थी, लेकिन 26 अक्टूबर की शाम अचानक उसकी सांस फूलने लगी। घबराए परिजनों ने उसे मल्हौर स्थित एमएमसी हॉस्पिटल में भर्ती कराया। जांच के दौरान डेंगू की पुष्टि हुई और बच्चे की प्लेटलेट्स मात्र 22 हजार रह गई। इलाज शुरू किया गया, लेकिन हालत में सुधार नहीं हुआ। सोमवार दोपहर उसकी हालत बिगड़ने पर उसे वैटेलेट पर रखा गया। देर शाम इलाज के दौरान

“बच्चे की हालत बेहद गंभीर थी। उसे डेंगू था और प्लेटलेट्स बहुत कम रह गई थीं। लापरवाही या डॉक्टर के नशे में इलाज करने के आरोप पूरी तरह गलत है।”

—आदित्य, मैनेजर एमएमसी हॉस्पिटल :

बच्चे की मौत हो गई। मौत की खबर मिलते ही परिजनों ने अस्पताल में हंगामा कर दिया। उनका कहना था कि डॉक्टर नशे में था और लापरवाही से इलाज करता रहा। सूचना पर पहुंची पुलिस ने आक्रोशित परिजनों को समझा-बुझाकर शांत कराया। मृतक के बड़े भाई शिवजी ने डॉक्टर के खिलाफ कार्रवाई की मांग करते हुए तहरीर दी है।

पिता-पुत्रों पर सात लाख हड़पने का आरोप, रिपोर्ट

कार्यालय संवाददाता

अमृत विचार: थाना क्षेत्र में रहने वाले एक व्यक्ति ने पिता-पुत्रों पर करीब सात लाख रुपये हड़पने का आरोप लगाया है। आरोप है कि थाने में समझौते के बाद भी रुपये वापस नहीं किए। साथ ही पीड़ित पर दो साथियों संग मिलकर हमलाकर रंगदारी मांगी। इंस्पेक्टर गोसाईगंज बुजेश कुमार त्रिपाठी ने बताया कि रिपोर्ट दर्ज कर जांच की जा रही है।

अमेठी के सुतहठी मोहल्ले निवासी साबिर अली ने बताया कि उन्होंने सईद नगरामी और उनके दो बेटे टीपू उर्फ फुरकान व सुल्तान निवासी बंगला वार्ड अमेठी को वर्ष 2016 से 2025 के बीच नगद व चेक से 6.94 लाख रुपये दिए थे। पीड़ित

ने जब उनसे अपने रुपये वापस मांगे तो आरोपियों ने टालटोल शुरू कर दी। शिकायत पर आरोपियों ने थाने में समझौता कर एक सप्ताह में रुपये वापस करने का आश्वासन दिया। तय समय बाद आरोपियों ने धमकाया। पीड़ित का आरोप है कि वे 3 मई 2025 को बाइक से जा रहे थे। रास्ते में रामबाग मोड़ पर स्थित ओसामा की मार्केट के पास पहले सईद नगरामी, टीपू उर्फ फुरकान, सुल्तान ने साथी अंसार व राम किशोर यादव के साथ मिलकर उनपर हमला कर दिया। हमले में वे घायल हो गए। आसपास के लोगों ने उनकी जान बचायी। इसके बाद से आरोपी दो लाख की रंगदारी मांगने लगे। पीड़ित ने कोर्ट के आदेश पर गोसाईगंज थाने में रिपोर्ट दर्ज करायी है।

पुनर्वास विश्वविद्यालय के बौद्धिक
अक्षमता विभाग को मिला सम्मान

कार्यालय संवाददाता, लखनऊ

अमृत विचार: डॉ. शकुंतला मिश्रा राष्ट्रीय पुनर्वास विश्वविद्यालय के विशेष शिक्षा संकाय एवं बौद्धिक अक्षमता विभाग के प्रमुख डॉ. कौशल शर्मा को सेना द्वारा सम्मानित किया गया है। डॉ. शर्मा ने हाल ही में मिलिट्री हॉस्पिटल मेरठ का दौरा किया, जहां उन्होंने आशा स्कूल का निरीक्षण कर शिक्षकों और कर्मचारियों से संवाद किया। उन्होंने विशेष आवश्यकता वाले बच्चों की शिक्षा और पुनर्वास के क्षेत्र में आशा स्कूल द्वारा किए जा रहे कार्यों की सराहना करते हुए इसे समाज के लिए प्रेरणादायक बताया।

इस अवसर पर मिलिट्री हॉस्पिटल मेरठ द्वारा डॉ. शर्मा को सम्मानित किया गया। उन्होंने अस्पताल परिसर में स्थापित किए जा रहे अली इंटरवेंशन सेंटर (प्रारंभिक हस्तक्षेप केंद्र) के लिए विश्वविद्यालय की ओर से सहयोग एवं मार्गदर्शन देने का आश्वासन दिया।

ब्रिगेडियर विक्रम पात्रा, कमांडेंट मिलिट्री हॉस्पिटल मेरठ



सैन्य अधिकारियों के साथ पुनर्वास विश्वविद्यालय के डॉ. शर्मा।

अमृत विचार

● पुनर्वास विश्वविद्यालय और मिलिट्री अस्पताल मेरठ के बीच एमओयू हुआ प्रस्तावित

के साथ विस्तृत बैठक में डॉ. शर्मा ने पुनर्वास विश्वविद्यालय और मिलिट्री हॉस्पिटल के बीच समझौता ज्ञापन (एमओयू) पर

हस्ताक्षर करने का प्रस्ताव रखा। यह समझौता संयुक्त अनुसंधान, संसाधनों के आदान-प्रदान और क्षमता निर्माण के क्षेत्र में सहयोग को बढ़ावा देगा। इससे विशेष आवश्यकता वाले बच्चों और उनके अभिभावकों को और बेहतर सुविधाएं मिल सकेंगी।

आपकी भावनाएं पहचान लेगी मशीन

कार्यालय संवाददाता, लखनऊ

अमृत विचार: आज के समय में मनुष्य की भावनाएं पहले से अधिक जटिल होती जा रही हैं। कई बार चेहरे पर कुछ और भाव झलकते हैं जबकि मन में कुछ और चलता है। अब लखनऊ विश्वविद्यालय के इंजीनियरिंग फैकल्टी में विकसित एआई आधारित यंत्र ऐसे लोगों की वास्तविक भावनाओं की पहचान उनके शब्दों और तस्वीरों के आधार पर करेगा। विश्वविद्यालय के इंजीनियरिंग फैकल्टी के सहायक प्रोफेसर डॉ. प्रेम शंकर यादव ने यह नई तकनीक तैयार की है।

डॉ. यादव ने बताया कि अब तक ज्यादातर सिस्टम या तो केवल टेक्स्ट (जैसे सोशल मीडिया

● लखनऊ विश्वविद्यालय इंजीनियरिंग फैकल्टी ने तैयार किया यंत्र

● एआई मॉडल के आधार पर तैयार यंत्र करेगा अनेक कार्य आसान

पोस्ट) या केवल तस्वीरों से भावनाओं का विश्लेषण करते थे, जिससे व्यक्ति की भावनाओं की पूरी गहराई नहीं समझी जा सकती थी। अक्सर ऐसा होता है कि तस्वीर एक भावना दर्शाती है, जबकि उसके साथ लिखा गया टेक्स्ट कुछ और कहता है। इस चुनौती को दूर करने



डॉ. प्रेम शंकर यादव

के लिए एक नया एआई मॉडल विकसित किया गया है जो चित्र और शब्द—दोनों को एक साथ विश्लेषित कर सटीक भावनात्मक मूल्यांकन करता है।

यह मॉडल 'व्हेल-हनी बैजर ऑप्टिमाइजेशन एल्गोरिथ्म' पर आधारित है। इसमें टेक्स्ट के लिए संज्ञा, विशेषण और क्रियाओं का अर्थगत विश्लेषण किया गया, जबकि तस्वीरों के लिए रंग, आकार और पैटर्न जैसे तत्वों का अध्ययन किया गया। इन दोनों जानकारीयों को मिलाकर सिस्टम व्यक्ति की मनोभावनाओं की सटीक पहचान करने में सक्षम है। यह तकनीक सोशल मीडिया विश्लेषण से लेकर मनोरोग निदान तक कई क्षेत्रों में उपयोगी साबित हो सकती है।

सिटी डायरी



सीएमएस का टॉपर छात्र अपनी प्रधानाचार्या के साथ।

एस्ट्रोनोंमी ओलम्पियाड में सीएमएस छात्र को दूसरी रैंक

अमृत विचार, लखनऊ : सिटी मोन्टेसरी स्कूल, गोमती नगर एक्सटेंशन कैम्पस के कक्षा 6 के छात्र अर्जित चौहान ने इंटरनेशनल एस्ट्रोनोंमी ओलम्पियाड में अंतरराष्ट्रीय द्वितीय रैंक हासिल कर प्रदेश और विद्यालय का नाम रोशन किया है। इस ओलम्पियाड का आयोजन शैक्षिक संस्था लैबरेन्थ प्राइवेट लिमिटेड द्वारा किया गया।

सीएमएस के हेड, कम्युनिकेशन ऋषि खन्ना ने बताया कि इस प्रतिष्ठित ओलम्पियाड में विश्व के कई देशों के छात्रों ने भाग लिया था। कड़ी प्रतियोगिता के बीच अर्जित ने एस्ट्रोनोंमी और स्पेस साइंस के क्षेत्र में अपनी गहरी समझ और उत्कृष्ट प्रदर्शन से यह उपलब्धि हासिल की। ओलम्पियाड आयोजकों ने अर्जित की प्रतिभा की सराहना करते हुए उन्हें ट्रॉफी, मेडल और प्रशस्ति पत्र प्रदान कर सम्मानित किया।



कार्यालय उद्घाटन के मौके पर मौजूद पदाधिकारी।



धरने पर बैठे भाकियू कार्यकर्ता।

अमृत विचार

बसपा ने खोला कार्यालय

अमृत विचार, काकोरी : मोहान रोड स्थित धुरधुरी तालाब के पास बसपा का सरोजनीनगर विधानसभा क्षेत्र का कार्यालय मंगलवार को शुरू किया गया। कार्यालय की स्थापना समाजसेवी अंगनू दास के प्रयास से हुई। अंगनू ने बताया कि समाज से तमाम लोगों की समस्याओं की सुनवाई उचित स्तर पर नहीं हो पाती है। जिसकी वजह से पीड़ित न्याय के लिए भटकता है। अब इस कार्यालय के माध्यम से पीड़ितों की समस्या उच्च स्तर तक पहुंचाई जाएगी। सूरज सिंह जाटव मुख्य मंडल प्रभारी लखनऊ मंडल व अयोध्या मंडल, मोहित आनंद मुख्य मंडल प्रभारी लखनऊ मंडल, डॉक्टर सुशील कुमार 'मुन्ना', मंडल प्रभारी लखनऊ मंडल, ब्रजेश कुमार चौधरी, मंडल प्रभारी लखनऊ मंडल, अनुराद त्रापा गौतम, जिला प्रभारी लखनऊ, आलोक कुमार वर्मा मौजूद रहे।



रामपाल के पौत्र से मुलाकात करते कांग्रेस नेता।

मुआवजे के लिए बैठे धरने पर

अमृत विचार, काकोरी : दुबगा उपकेंद्र पर कार्यरत सिंदा कर्मचारी धीरज गौतम की दुर्घटना प्रकरण में कार्रवाई न होने से नाराज परिजनों ने भारतीय किसान यूनियन (श्रमिक जनशक्ति) के बैनर तले मंगलवार को अनिश्चितकालीन धरना शुरू कर दिया। दुबगा मछली मंडी गेट के पास राष्ट्रीय सचिव मोहम्मद सलमान व जिलाध्यक्ष (युवा) सैफ पटान के नेतृत्व में बड़ी संख्या में कार्यकर्ता धरने पर बैठे। प्रदेश प्रवक्ता अजय यादव ने बताया कि 27 सितंबर को झूठी के दौरान धीरज गौतम करंट लगने से झुलस गए थे। उनके दोनों हाथ काटने पड़े। प्रबंध निदेशक मध्यावल को पत्र देकर सहायता की मांग की गई थी, लेकिन अब तक कोई सहायता नहीं मिली।

रामपाल से मिले कांग्रेसी

अमृत विचार, काकोरी : कांग्रेस प्रदेश अध्यक्ष अजय राय के निर्देश पर प्रदेश कांग्रेस कमेटी विधि विभाग का प्रतिनिधिमंडल मंगलवार को काकोरी में रामपाल से मिला। नेतृत्व कर रहे आसिफ रिजवी रिंकू एडवोकेट ने कहा कि कांग्रेस विधिवि प्रकोष्ठ हर तरह की कानूनी मदद के लिए तैयार है। डेलिगेशन में राजेश विद्यार्थी और सेंट्रल बार के पूर्व अध्यक्ष अक्षय कटिहार भी शामिल रहे। उन्होंने कहा कि मौजूदा सरकार में दलितों, पिछड़ों और अल्पसंख्यकों को उची पीढ़ी बढ़ा है।